


अमर उजाला 13-4-2022

जागरुकता

गांधी मेमोरियल नेशनल कॉलेज में चलाया अभियान

लघु फिल्म 'स्नेह' के जरिए दिखाई कैंसर के प्रति लड़ाई



जीएमएन कालेज में आयोजित कार्यक्रम में मंच पर मौजूद प्राचार्य व शिक्षक

संवाद न्यूज एजेंसी

अंबाला। गांधी मेमोरियल नेशनल कॉलेज छावनी में प्राचार्य डॉ. राजपाल सिंह की अध्यक्षता में रेड रिबन क्लब, यूथ रेडक्रॉस और मास कम्युनिकेशन एंड वीडियो प्रोडक्शन विभाग द्वारा हस्ताक्षर अभियान चलाया गया।

ओस्का के संयुक्त तत्वाधान में विश्व स्वास्थ्य दिवस सप्ताह को लेकर यह अभियान चला। विद्यार्थियों को कैंसर के प्रति जागरूक करने के लिए कैंसर पर आधारित, मांस कम्युनिकेशन एंड वीडियो प्रोडक्शन विभागाध्यक्ष अनिल यादव द्वारा निर्देशित लघु फिल्म स्नेह को दिखाया गया। इस फिल्म में दिखाया गया कि कैंसर

पीड़ित को कैंसर से लड़ने के लिए आत्मविश्वास के साथ दवाइयों और परिवार का साथ होना बहुत जरूरी है। कार्यक्रम की प्रशंसा करते हुए कॉलेज के प्राचार्य डॉ. राजपाल सिंह ने कहा कि स्वास्थ्य अमूल्य है और उसे हर स्तर पर ठीक रखने की परम आवश्यकता है। इसके लिए हमें प्रतिदिन योगासन पौष्टिक आहार और सद्गुणों को जीवन में सर्वप्रिय स्थान पर रखना चाहिए तभी जीवन में संपन्नता और स्थिरता स्थापित होगी। मंच संचालन डॉ. अमित कुमार ने किया। इस अवसर पर डॉ. प्रवेश कुमार समन्यवक, रेड रिबन क्लब डॉ. राकेश कुमार समन्यवक, यूथ रेडक्रॉस ओस्का के संस्थापक डॉ. चंद्रपाल पुनिया आदि मौजूद रहे।